

சாராம்சம்: இனிய குழந்தைகளே, மிகச்சிறிதளவு நேரமே எஞ்சியுள்ளது. ஆகவே ஆன்மீக வியாபாரத்தைச் செய்யுங்கள். தந்தையையும் உங்கள் ஆஸ்தியையும் நினைவுசெய்வதே மிகச்சிறந்த வியாபாரமாகும். ஏனையவை அனைத்தும் பொய்யான வியாபாரம் ஆகும்.

கேள்வி: என்ன அக்கறையைக் குழந்தைகளாகிய நீங்கள் கொண்டிருக்க வேண்டும்?

பதில்: சரழிந்த ஆத்மாக்களைச் சரீதிருத்துவது எவ்வாறு, துன்பத்திலிருந்து அனைவரையும் விடுதலை செய்து 21 பிறவிகளுக்கான சந்தோஷப் பாதையைக் காட்டுதல், அனைவருக்கும் தந்தையின் உண்மையான அறிமுகத்தைக் கொடுத்தல் என்பனவாகும்;. இவை அனைத்தைப் பற்றியும் குழந்தைகளாகிய நீங்கள் அக்கறை கொண்டிருக்க வேண்டும்.

பாடல்: கபடமற்ற பிரபுவைப் போல் தனித்துவமானவர் எவருமே இல்லை.

ஓம் சாந்தி. கபடமற்ற பிரபுவானவர் “ஓம் சாந்தி” என்பதன் அர்த்தத்தைக் குழந்தைகளாகிய உங்களுக்கு விளங்கப்படுத்துகின்றார். அவரே “ஓம் சாந்தி” எனக் கூறுகின்றார். குழந்தைகளாகிய நீங்களும் “ஓம் சாந்தி” எனக் கூறுகின்றீர்கள். இது உங்கள் சொந்த அறிமுகத்தைக் கொடுப்பதாகும், அதாவது, ஆத்மாவாகிய நான், அமைதியின் சொரூபமும் அமைதிதாமவாசியும் ஆவேன். எங்கள் தந்தையும் அவ்விடத்து வாசியாவார். பக்தி மார்க்கத்திலும் அவர்கள் “பாபா, பாபா!” எனக் கூறுகிறார்கள். மக்கள் இவ்வாறு பாடினாலும், அவர்கள் இராவணனின் கட்டளைகளைப் பின்பற்றுகின்றார்கள். இராவணனின் கட்டளைகள் மனிதர்களைச் சரழிக்கின்றன. தந்தை வந்து, சரழிந்தவற்றைச் சரீதிருத்துகின்றார். ஓர் இராவணனும் ஓர் இராமரும் இருக்கிறார்கள். ஐந்து விகாரங்கள் அனைத்தும் ஒன்றுசேர்ந்ததே இராவணன் ஆவான்;. இராவணன், நாங்கள் அமர்ந்திருக்கும் துன்பக் குடலாகிய, தனது சொந்த இராச்சியத்தை ஸ்தாபிக்கின்றான். அவன் அனைவரையும் சரழிக்கிறான், இவர் அனைவரையும் சரீதிருத்துகின்றார். இராவணனை ஒரு மனிதன் என்று கருத முடியாது. எவ்வாறாயினும், அவர் ஆணின் ஐந்து விகாரங்களையும், பெண்ணின் ஐந்து விகாரங்களையும் பிரதிநிதிப்படுத்துவதாகச் சித்தரிக்கப்பட்டுள்ளான். இராவணனின் இராச்சியத்தில் இருபாலாருக்கும் விகாரங்கள் உள்ளன. உங்களிடமும் ஐந்து விகாரங்கள் இருந்தன என்பதை நீங்களும் அறிவீர்கள். இப்பொழுது நாங்கள் ஸ்ரீமத்தைப் பின்பற்றுவதன் மூலம் விகாரமற்றவர்கள் ஆகுகின்றோம். நாங்கள் சரழிந்தவற்றைச் சரீதிருத்துகின்றோம். தந்தை அனைவரினதும் சரழிந்த அனைத்தையும் சரீதிருத்துவதைப் போல, குழந்தைகளுக்கும் சரழிந்தவற்றைச் சரீதிருத்துவது எவ்வாறு என்பதைப் பற்றிய உற்சாகம் இருக்க வேண்டும். மனிதர்கள் அனைவரும் தொடர்ந்தும் ஒருவரை ஒருவர் சரழிக்கின்றார்கள். தந்தை ஒரேயொருவர்; மாத்திரமே சரழிந்த அனைத்தையும் சரீதிருத்துகின்றார். நீங்கள் சரீதிருந்தியதைப் போல்; சந்தோஷமற்ற ஆத்மாக்களுக்கு உதவி செய்வதற்கான அதே அக்கறையைக் கொண்டிருக்க வேண்டும். தந்தை கொண்டுள்ள அக்கறையைத் தகுதிவாய்ந்த குழந்தைகளால் மாத்திரம் பூர்த்திசெய்ய முடியும். குழந்தைகளாகிய உங்கள் புத்தி சரழிந்தவற்றை எவ்வாறு சரீதிருத்துவது என்ற ஆர்வத்தைக் கொண்டிருக்க வேண்டும். உங்கள் நண்பர்;களுக்கும் உறவினர்களுக்கும் நீங்கள் விளங்கப்படுத்த வேண்டும். அத்துடன் அவர்களுக்குப் பாதையையும் காட்டுங்கள். சந்தோஷமற்ற மனிதர்களை 21 பிறவிகளுக்குச் சந்தோஷமானவர்கள் ஆக்குங்கள், ஏனெனில் அவர்கள் அனைவரும் உங்கள் சகோதர, சகோதரிகள் ஆவர். அவர்கள் மிகவும் சந்தோஷமற்றும் அமைதியற்றும் உள்ளனர். நாங்கள் எங்கள் ஆஸ்தியைத் தந்தையிடமிருந்து கோருகின்றோம். எனவே எவ்வாறு சென்று மற்றவர்களுக்கு விளங்கப்படுத்தி, சொற்பொழிவாற்றுவது என்பதைப் பற்றி நீங்கள் சிந்திக்க வேண்டும். ஒவ்வொரு வீட்டுக்கும், ஆலயங்களுக்கும் செல்லுங்கள். தந்தை உங்களுக்கு வழிகாட்டல்களைத் தருகின்றார்: ஆலயங்களில் நீங்கள் பெருமளவு சேவை செய்யலாம். அங்கே பல பக்தர்கள் உள்ளனர். மக்கள் பலர் குருட்டு நம்பிக்கையுடன் சிவாலயத்திற்குச் செல்கிறார்கள். அவர்கள் தங்களுக்குள் ஏதாவதோர் ஆசையுடன் செல்கிறார்கள். சிவன் தங்களுடைய தந்தை என்பதை அவர்கள் புரிந்துகொள்வதில்லை. அவர் பெருமளவு புகழப்படுகிறார், எனவே நிச்சயமாக அவர் திரும்பிச் செல்வதற்கு முன்னர் எதனையாவது செய்திருக்க வேண்டும். ஏன் அவர்கள் சிவாலயத்திற்குச் செல்கிறார்கள்? ஏன் அவர்கள் அமர்நாத்துக்கு யாத்திரை செல்கின்றார்கள்? பிராமணக் குருமார்களும், சந்நியாசிகளும் பல யாத்திரைகர்களை அங்கு அழைத்துச் செல்கிறார்கள். அது பக்தி மார்க்கத்தின் விபரமாகும்; அவர்கள் அதனால் சரீதிருத்தம் அடைய மாட்டார்கள். கபடமற்ற பிரபுவாகிய தந்தை மாத்திரம் வந்து, சரழிந்த அனைத்தையும் சரீதிருத்தம் செய்கின்றார். அவரே படைப்பவரும், உலகின் அதிபதியும் ஆவார். ஆனால் அவர் அவ்வாறு ஆகுவதில்லை. அவர் குழந்தைகளாகிய உங்களை அதிபதிகள் ஆக்குகின்றார். எனினும் அவரே அதிமேலானவர். நீங்கள் அவரிடமிருந்து ஆஸ்தியைப் பெறுகின்றீர்கள். நீங்கள் சென்று எவ்வாறு இந்தப் பாதையை உங்கள் சகோதர சகோதரிகளுக்குக் காட்டுவது என்பது உங்கள் இதயத்தில் புகவேண்டும். சந்தோஷமற்ற, நோயற்ற எவரையேனும் நீங்கள் காணும்பொழுது நீங்கள் கருணை கொள்கிறீர்கள். தந்தை கூறுகின்றார்: நான் இப்பொழுது உங்களை மிகவும் சந்தோஷமானவர்களாக ஆக்குகின்றேன், நீங்கள் அரைக்கல்பத்திற்கு நோயாளிகள் ஆக மாட்டீர்கள். குழந்தைகளாகிய நீங்களும் சந்தோஷ பூமிக்கான பாதையை ஏனையோருக்கும் காட்ட வேண்டும். சேவை செய்யும் அக்கறை உள்ளவர்களினால் ஒரே இடத்திலும் அமர்ந்திருக்க முடியாது; தாங்கள் சென்று எவருக்காவது சந்தோஷபூமிக்கான பாதையைக் காட்ட வேண்டும் என்பதை அவர்கள் புரிந்துகொள்வார்கள்.

பாபா உங்களுக்குப் பெருமளவில் சவால் விடுகின்றார். அழிவற்ற ஞான இரத்தினங்கள் முழுமையாகக் கிரகிக்கப்பட்டிருந்தால், உங்களால் பலருக்கும் நன்மையளிக்க முடியும். இந்த இராச்சியத்தை ஸ்தாபிப்பதற்குப் பணம் தேவையில்லை. அந்த மக்கள் இராவணனின் கட்டளைகளைப் பின்பற்றித் தொடர்ந்தும் தங்களுக்குள் சண்டை சச்சரவுகளில் ஈடுபடுகிறார்கள். நாங்கள் எங்கள் இராச்சியத்தை இராவணனிடமிருந்து திரும்ப அபகரிக்கின்றோம். இராம (கடவுள்) இராச்சியம் இராமரிடம் (கடவுள்) இருந்து மாத்திரம் பெறப்பட முடியும். இராம இராச்சியம் சத்தியயுகத்தில் ஆரம்பமாகுகிறது. எவ்வாறு இராம இராச்சியம் இங்கே கலியுகத்தில் இருக்க முடியும்? இது இராவணனின் இராச்சியம், அனைவரும் சந்தோஷமற்று உள்ளனர். இதனை நீங்கள் அனைவருக்கும் விளங்கப்படுத்த முடியும். முதலில் ஏழைகளுக்கும், வியாபாரிகளுக்கும் விளங்கப்படுத்துங்கள். முக்கியஸ்தர்கள் தாங்கள் மும்முரமாக இருப்பதாக அல்லது தங்களுக்கு நேரமில்லை எனக் கூறுகிறார்கள். அவர்கள் தாங்கள் பாரதத்தைச் சுவர்க்கம் ஆக்குகிறார்கள் என நம்புகின்றார்கள். அத்துடன் அவர்கள் தொடர்ந்து திட்டங்களை உருவாக்குகிறார்கள். எவ்வாறாயினும், சிவபாபாவைத் தவிர வேறு எவராலும் சுவர்க்கத்தை உருவாக்க முடியாது என்பதை நீங்கள் அறிவீர்கள். இப்பொழுது இன்னும் மிகச்சிறிதளவு நேரமே எஞ்சியுள்ளது. இராம இராச்சியத்தை ஸ்தாபிப்பதில் நீங்கள் பின்தங்கக்கூடாது. இரவும்பகலும் எவ்வாறு எவரையேனும் துன்பத்தில் இருந்து விடுவிப்பது என்பது பற்றி நீங்கள் அக்கறை கொள்ள வேண்டும். உங்கள் சகோதர சகோதரிகளுக்கு எவ்வாறு பாதையைக் காட்டுவது என்பது குழந்தைகளாகிய உங்கள் இதயங்களில் புகவேண்டும். அனைவரும் இப்பொழுது இராவணனின் கட்டளைகளைப் பின்பற்றுகின்றனர். தந்தை தந்தையே ஆவார், அவர்; வந்து, குழந்தைகளாகிய உங்களுக்கு உங்கள் ஆஸ்தியை அளிக்கின்றார். மக்கள் நீதிமன்றத்திற்குச் சென்று கூறுகிறார்கள்: கடவுள் எங்கும் உள்ளார் எனக் கருதி நான் உண்மையைக் கூறுகின்றேன். எனினும் அவர் சர்வவியாபியானால் அவர்கள் யாரைப் பிரார்த்தனை செய்கிறார்கள்? அவர்களுக்கு எதுவும் தெரியாது. தந்தை மூண்டும் மூண்டும் உங்களுக்கு விளங்கப்படுத்துகின்றார். உங்கள் நண்பர்,களையும் உறவினர்களையும் விழித்தெழுச் செய்யுங்கள்;! குழந்தைகளாகிய நீங்கள் மிக இனிமையானவர்கள் ஆகவேண்டும். கோபத்தின்; மிகச்சிறிய சுவடேனும் இருக்கக்கூடாது. எவ்வாறாயினும் குழந்தைகள் அனைவராலும் அவ்வாறு ஆக முடிவதில்லை. மாயை குழந்தைகள் பலரை அவர்களின் மூக்கினால் பற்றிப் பிடித்துக் கொள்கின்றாள். நீங்கள் எவ்வளவு விளங்கப்படுத்தினாலும் அவர்கள் செவிமடுக்க மாட்டார்கள். அனைவரும் தந்தையின் சேவையில் மிக நன்றாக மும்முரமாகுவதற்குக் காலம் எடுக்கும் என்பதைத் தந்தையும் புரிந்துகொள்கின்றார். பாபாவிடம் சென்று “பாபா என்னைச் சேவைக்கு அனுப்பினீர்கள். நான் சென்று மற்றவர்களுக்கு நன்மை செய்வேன்.” எனக் கூறுவதற்கு ஒருவருக்கு ஆர்வமும் இருக்க வேண்டும். எனினும் அவர்கள் எதனையும் கூற மாட்டார்கள். குழந்தைகளின் தொழில் உண்மையான கூதையைக் கூறுவது ஆகும். இரு வார்த்தைகளே உள்ளன: அல்பாவும் பூற்றாவும் ஆகும். பாபா இந்த வழிமுறையை மிக நன்றாக உங்களுக்கு விளங்கப்படுத்தியுள்ளார். முதலாவது விடயம்: பரமாத்மாவாகிய பரமதந்தையுடன் உங்கள் உறவுமுறை என்ன? ‘பிரஹ்மபிதா பிரம்மகுமாரிகள்’ என்னும் பெயர் கழீழ் எழுதப்படுகிறது. பாபா உங்களுக்கு மிகப் புதிய வழிமுறையைக் காட்டுவதுடன் மிக இலகுவான விடயங்களையும் உங்களுக்குக் கூறுகின்றார். அத்தகைய பெயர்ப் பலகைகள் இடப்பட வேண்டும் என்பதில் பாபா ஆர்வமாக இருக்கிறார்;. பாபா உங்களுக்கு வழிகாட்டல்களைக் கொடுக்கின்றார். தந்தை கருணை நிறைந்தவர் எனவும், பேரானந்தம் நிறைந்தவர் எனவும் அழைக்கப்படுகிறார். ஆகவே குழந்தைகளாகிய நீங்களும் தந்தையைப் போலக் கருணை நிறைந்தவர்களாக வேண்டும். இந்தப் படங்களில் மிகப்பெரிய பொக்கிஷங்கள் உள்ளன. சுவர்க்கத்தின் அதிபதிகள் ஆகுவது எவ்வாறு என்பதை உங்களுக்குக் காண்பிக்கும் கலையை அவை (படங்கள்) தம்மகத்தே கொண்டுள்ளன. தந்தை தொடர்ந்தும் பல வழிமுறைகளை உங்களுக்குக் காட்டுகின்றார். அவர் அவற்றைச் சென்ற கல்பத்தில் கண்டுபிடித்திருந்தார். இப்பொழுதும் அவற்றைக் கண்டுபிடித்திருக்கிறார். இது மிக நல்ல ஒரு விடயம் என்பது மக்களைத் தொடும். நாங்கள் நிச்சயமாக எங்கள் ஆஸ்தியைத் தந்தையிடமிருந்து பெறுவோம். அத்துடன் எழுதுங்கள்: சுவர்க்க ஆஸ்திக்கு உங்களுக்கு உரிமை உள்ளது. வந்து இதனைப் புரிந்துகொள்ளுங்கள். இது மிக இலகுவான ஒரு விடயம். சாதாரணமாக அத்தகைய பெயர்ப் பலகைகளைச் செய்து முக்கிய இடங்களில் அவற்றை இடுங்கள். 10 முதல் 20 இடங்களில் பெயர்ப் பலகைகளைப் இடுங்கள். இந்தப் புதிரை நீங்கள் விளம்பரப்படுத்தவும் முடியும். எங்களை விட்டுப் பிரிந்து சென்ற குழந்தைகளை இந்த வார்த்தைகள் கவரும். அவர்கள் கூறுவார்கள்: நாங்கள் போய் அவர்கள் என்ன விளங்கப்படுத்துகிறார்கள் என்பதையாவது அறிந்து கொள்வோம்;. இந்தப் புதிரைப் புரிந்துகொள்வதன் மூலம் நீங்கள் முத்தியையும் ஐPவன்முத்தியையும் ஒரு விநாடியில் பெற முடியும் என்பதும் எழுதப்பட வேண்டும். தந்தை கூறுகின்றார்: உங்கள் வாழ்வை நீங்கள் உருவாக்க வேண்டுமானால், சேவை செய்யுங்கள்! புத்துணர்ச்சி பெறுவதற்குக் கடலுக்கு வந்து, பின்னர் சேவை செய்யுங்கள். நீங்கள் பக்தி மார்க்கத்தில், அரைக்கல்பமாக அலைந்து திரிந்தீர்கள். இங்கே ஒரு விநாடியில் தந்தையை அறிந்து, உங்கள் ஆஸ்தியைக் கோருங்கள். இப்பொழுது இது அனைவரினதும் ஓய்வு ஸ்திதியாகும்; மரணம் முன்னால் உள்ளது. இதுவே அனைத்திலும் மிகச்சிறந்த வியாபாரம். மக்கள் செய்யும் ஏனைய அனைத்து வியாபாரமும் பொய்யானவை. தந்தையையும் ஆஸ்தியையும் நினைவுசெய்யும் ஒரு தொழிலைச் செய்யுங்கள். கல்லூரிகளுக்குச் சென்று தலைமை ஆசிரியர்களுக்கும் விளங்கப்படுத்துங்கள், அப்பொழுது அங்கு கற்பவர்களும் புரிந்துகொள்ள முடியும். நீங்கள் உங்கள் ஆஸ்தியை மிக இலகுவாகக் கோருகின்றீர்கள்! முடியுமானவரை தந்தையை நினைவுசெய்யுங்கள். அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. மிக, மிக இனிமையானவர் ஆகுங்கள். கோபத்தின் சிறிதளவு சுவட்டையும் அகற்றுங்கள். தந்தையைப் போல் கருணை

உள்ளவராகி, சேவையில் ஈடுபட்டிருங்கள்.

2. மரணம் முன்னால் உள்ளது. இது இப்பொழுது உங்கள் ஓய்வுக்கான ஸ்திதியாகும். ஆகவே, தந்தையையும் ஆஸ்தியையும் நினைவுசெய்யுங்கள். பாரதத்தை இராம இராச்சியம் ஆக்குகின்ற சேவையைச் செய்வதற்கு உங்களிடமுள்ள அனைத்தையும் தகுதிவாய்ந்த முறையில் உபயோகியுங்கள்.

ஆசுவாதம்: நீங்கள் உங்களுடைய விழிப்புணர்வில் உங்கள் எல்லையற்ற உரிமைகளை வைத்திருப்பதால், முழுமையைக் கொண்டாடுகின்ற, ஒரு மாஸ்டர் படைப்பவர் ஆவீர்களாக.

சங்கமயுகத்தில், குழந்தைகளாகிய நீங்கள் உங்களுடைய கல்வியின் அடிப்படையிலும் அத்துடன் ஆசுவாதங்களின் அடிப்படையிலும் உங்கள் வருமானத்தின் ஆதாரமான ஆஸ்தியைப் பெறுகின்றீர்கள். இந்த உரிமையின் மூன்று ரூபங்களையும் உங்கள் விழிப்புணர்வில் வெளித்தோன்றுமாறு செய்தவாறே ஒவ்வொரு அடியையும் எடுத்து வையுங்கள். இப்பொழுது நேரமும், சடப்பொருளும், மாயையும் உங்களுக்கு விடை கொடுப்பதற்காகக் காத்திருக்கின்றன. மாஸ்டர் படைப்பவரான குழந்தைகளாகிய நீங்கள் முழுமையைக் கொண்டாட வேண்டும், அவை உங்களுக்கு விடை கொடுக்கும். இக்கணத்தில் விநாசம் நடைபெறுமாயின், நீங்கள் என்னவாக ஆகுவீர்கள் என்பதை ஞானக் கண்ணாடியில் பாருங்கள்.

சுலோகம்: ஒவ்வொரு கணத்திலும் ஒவ்வொரு செயலிலும் ஒரு சமநிலையைப் பேணுங்கள், நீங்கள் இயல்பாகவே அனைவரிடமிருந்தும் ஆசுவாதங்களைப் பெறுவீர்கள்.

---ஓம் சாந்தி---

-----ஓம் சாந்தி-----

மாதேஸ்வரியின் விலைமதிப்பற்ற வாசகங்கள் -- 1956

1. இறை ஞானத்தின் அர்த்தம் மரணித்து வாழ்தலாகும்.

இந்த அழிவற்ற ஞானம் இறை ஞானம் எனக் கூறப்படுகின்றது. இந்த ஞானத்தின் குறிக்கோள் மரணித்து வாழ்தலாகும். இதனாலேயே பல கோடிக்கணக்கானவர்களில் ஒரு கைப்பிடி அளவினரிற்கே இந்த ஞானத்தை எடுப்பதற்கான தைரியம் உள்ளது. இந்த ஞானம் எங்கள் வாழ்வுகளை நாங்கள் உருவாக்குமாறு செய்கின்றது என்பதை அறிவோம்: நாங்கள் எதனைச் செவிமடுக்கின்றோமோ நடைமுறை ரீதியில் அவ்வாறே ஆகுகின்றோம். சாது, சந்நியாசி அல்லது மகாத்மா எவருமே இந்த ஞானத்தை எங்களுக்குத் தரமுடியாது. அந்த மக்கள் 'மன்மனபவ' எனக் கூறமாட்டார்கள். கடவுளால் மாத்திரம் இந்த வழிகாட்டலைத் தர முடியும். 'மன்மனபவ' என்பதன் அர்த்தம் என்னுடன் யோகம் செய்யுங்கள். நீங்கள் என்னுடன் யோகம் செய்தால், நான் உங்கள் பாவங்களை அழித்து, வைகுந்த இராச்சியத்தை உங்களுக்குத் தருவேன். நீங்கள் அங்கு சென்று ஆட்சிசெய்வீர்கள். இதனாலேயே இந்த ஞானம் அரசர்கள் அனைவருக்கும் அரசர் எனக் கூறப்படுகிறது. இந்த ஞானத்தைப் பெறுவது விலைமதிப்பு அதிகமான பேரமாகும். இந்த ஞானத்தைப் பெறுவதென்பதன் அர்த்தம் ஒரேதடவையில் மரணித்து வாழ்தலாகும். சமயநூல்களில் இருந்து ஞானத்தை எடுப்பது மிகவும் மலிவான பேரமாகும். அங்கு நீங்கள் மூண்டும் மூண்டும்; மரணிக்க வேண்டும் ஏனெனில் அவர்கள் கடவுளின் ஞானத்தைக் கொடுப்பதில்லை. இதனாலேயே பாபா கூறுகின்றார்: உங்களுக்கு என்ன செய்ய வேண்டுமோ அதனை இப்பொழுதே செய்யுங்கள். பின்னர் இந்த வியாபாரம் நிலைக்க மாட்டாது.

2. கடவுள் சத்தியமானவரும், உயிருள்ளவரும், பேரானந்தத்தின் சொரூபமும்.

பரமாத்மாவாகிய பரமதந்தை சத்தியமானவரும், உயிருள்ளவரும், பேரானந்தத்தின் சொரூபமும் எனவும் அழைக்கப்படுகின்றார். ஏன் பரமாத்மா சத்தியம் என அழைக்கப்படுகின்றார்? ஏனெனில் அவர் அழிவற்றவரும் அமரத்துவமானவரும் ஆவார். அவர் ஒருபொழுதும் பொய்மையானவர் ஆகுவதில்லை. அவர் அமரத்துவமானவரும் அநாதியானவரும் ஆவார். கடவுள் உயிருள்ளவர் எனவும் அழைக்கப்படுகிறார். 'வாழ்தல்'; என்றால் கடவுளுக்கும் மனமும் புத்தியும் உள்ளது என்பதாகும். அவர் ஞானம் நிறைந்தவர் எனவும், அமைதி நிறைந்தவர் எனவும் அழைக்கப்படுகிறார். அவர் எங்களுக்கு ஞானத்தையும் யோகத்தையும் கற்பிக்கின்றார். இதனாலேயே கடவுளும் உயிருள்ளவர் என அழைக்கப்படுகிறார். அவர் பிறப்புக்கு அப்பாற்பட்டவர் என்றாலும், ஆத்மாக்களாகிய எங்களைப் போல பௌதீகப் பிறப்பு எடுப்பதில்லை என்றாலும், எங்களுக்கு இந்த ஞானத்தையும் அமைதியையும் அளிப்பதற்குக் கடவுளும் பிரம்மாவின் சரூபத்தைக் கடனாக எடுக்க வேண்டும். அவர் உயிருள்ளவர் என்பதால் எங்களுக்கு இந்த ஞானத்தையும் யோகத்தையும் அவர் வாய் மூலமாகக் கற்பிக்கின்றார். கடவுள் பேரானந்த சொரூபம் எனவும், சந்தோஷ சொரூபம் எனவும் அழைக்கப்படுகின்றார். இந்தத் தெய்வீகக் குணங்கள் அனைத்தும் கடவுளில் நிறைந்திருப்பதனால் அவர் சந்தோஷத்திற்கும் துன்பத்திற்கும் அப்பாற்பட்டவர் எனக் கூறப்படுகின்றார். கடவுள் துன்பத்தை அருள்பவர் என நாங்கள் கூறுவதில்லை; இல்லை. அவர் சதா சந்தோஷத்தினதும் பேரானந்தத்தினதும் களஞ்சியம் ஆவார். அவரது தெய்வீகக் குணங்கள் சந்தோஷத்தையும் பேரானந்தத்தையும் அருள்வது என்றிருக்கும்பொழுது, அவர் ஆத்மாக்களாகிய எங்களுக்கு எவ்வாறு துன்பத்தைக் கொடுக்க முடியும்?

3. பரமாத்மா கரன்கரவன்கார் ஆவார்.

நடிக்கப்படும் அநாதியான உலக நாடகம் அனைத்தும் கடவுளினால் நடத்தப்படுகின்றது என மக்கள் பலரும் நம்புகின்றனர். இதனாலேயே அவர்கள் மனிதர்களின் கையில் எதுவும் இல்லை எனக் கூறுகின்றார்கள்; பிரபு கரன்கரவன்கார்; கடவுளே அனைத்தையும் புரிகின்றார். அதாவது சந்தோஷம், துன்பம் இந்த இரு பாகங்களும் கடவுளினால் உருவாக்கப்படுகின்றன. அத்தகைய புத்தியுள்ள மக்களின் புத்தியை நீங்கள் என்ன விதமான புத்தி என அழைப்பீர்கள்? அனைத்துக்கும் முதலில், கடவுள் இந்நேரத்தில் உருவாக்குவது ஓர் அநாதியான முன்பே நிச்சயிக்கப்பட்ட உலக நாடகம், அது தொடர்கிறது என்பதை

அவர்களுக்கு விளங்கப்படுத்துவது அவசியமாகும். இது முன்பே நிச்சயிக்கப்பட்ட இயல்பாகவே தொடரும் நாடகம் என நாங்கள் குறிப்பிடுகிறோம். கடவுளே அனைத்தையும் செய்கின்றார் எனவும் கடவுளைப் பற்றிக் கூறப்பட்டுள்ளது. கடவுள் இவை அனைத்தையும் உருவாக்குகின்றார் என நாங்கள் எந்த அதிகாரத்தில் கூறுகின்றோம்? கடவுள் கரன்கரவன்கார் எனக் கூறப்படுகின்றார். எந்த அதிகாரத்தினால் இந்தப் பெயர் கொடுக்கப்பட்டது? இந்த விடயங்கள் புரிந்துகொள்ளப்பட வேண்டியவை. இது ஓர் அநாதியான இவ்வுலக நியதி என்பதையும், இது முன்பே நிச்சயிக்கப்பட்டது என்பதையும் நூங்கள் எல்லாவற்றிற்கும் முதலில் புரிந்துகொள்ள வேண்டும். கடவுள் அநாதியானவர் என்பதைப் போல, மாயையும் அநாதியானவர். அத்துடன் இந்தச் சக்கரமும் அழிவற்றதும், ஆரம்பம் முதல் இறுதி வரை அநாதியாக உருவாக்கப்பட்டதும் ஆகும். விதைக்கு விருட்சத்தின் ஞானம் உள்ளது என்பது புரிந்து கொள்ளப்படுகிறது. அத்துடன் விருட்சமும் அதனுள் விதையைக் கொண்டுள்ளது என்பதும் புரிந்து கொள்ளப்பட்டுள்ளது. இரண்டும் இணைந்ததும், அழிவற்றதும் ஆகும். விதையின் பணி என்ன? அது விதைக்கப்பட வேண்டும். பின்னர் விருட்சம் அதில் இருந்து தோன்றும். விதை விதைக்கப்படாது விட்டால், விருட்சம் வளர முடியாது. கடவுளும் இந்த முழு உலகினதும் விதையாவார். கடவுளின் பாகம் விதையை விதைப்பதாகும். கடவுளே கூறுகின்றார்: விதைகளை விதைக்கும்பொழுது நானே கடவுள். இல்லாவிட்டால் விருட்சமும் விதையும் அழிவற்றவையாகும். விதை விதைக்கப்படாது விட்டால் விருட்சம் எவ்வாறு தோன்றும்? எனது பரம பணியைச் செய்யும்போது எனது பெயர் கடவுள் ஆகும். நான் ஒரு நடிகன் ஆகும்பொழுது நானாகவே விதையை விதைக்கின்ற உலகமே என்னுடைய உலகம் ஆகும். நான் உலகின் ஆரம்பத்தையும் அதன் முடிவையும் ஏற்படுத்துகிறேன். நான் ஒரு நடிகராகி (தானானவே ஒரு காரியத்தைச் செய்பவர்), விதையை விதைக்கிறேன். நான் விதையை விதைக்கும் வேளையில் ஆரம்பத்தை ஏற்படுத்துகிறேன். பின்னர் இறுதியின் விதையும் உள்ளது. அப்பொழுது முழு மரமும் விதையின் சக்தியைப் பெறுகிறது. உருவாக்கலும் பின்னர் அதன் முடிவை ஏற்படுத்தலுமே “விதை” என்பதன் அர்த்தம் ஆகும். பழைய உலகின் முடிவை ஏற்படுத்தலும் புதிய உலகின் ஆரம்பத்தை ஏற்படுத்தலுமே கடவுளே அனைத்தையும் செய்கின்றார் என்பதால் குறிப்பிடப்படுகிறது. அச்சா.
